

NERIK MIZZI (1885-2018) – 133 SENA MINN TWELIDU (1)

Sfortunat matul hajtu, sfortunat wara mewtu

Joe Calleja

L-anniversarju tal-Indipendenza ta' pajjiżna mill-hakma Ingliża ta' aktar minn 160 sena, kull darba jfakkarni fil-mibki Prim Ministru u Mexxej Nazzjonalista Nerik Mizzi, kemm għax kien l-ewwel politiku Malti li, 73 sena ilu, immedjatament wara t-Tieni Gwerra Dinjija, kien beda jinsisti għall-indipendenza ta' Malta, kif ukoll għax hu kien twieled proprju lejlet Jum l-Indipendenza, fl-20 ta' Settembru ta' 133 sena ilu.

Għalhekk thajjart nikteb xi haġa dwar dan il-protagonist ewlieni tan-Nazzjonalizmu Malti fost l-aktar, jekk mhux l-aktar wiehed li dam imexxi l-Moviment Nazzjonalista f'pajjiżna, kwazi 25 sena mill-1926 sal-mewt tiegħu fl-1950, fit-tliet xhur biss wara li kien lahaq Prim Ministru. **Ironija u sfortuna mill-ikbar.**

Kellimt, għalhekk, lill-editur tal-gurnal, siehbi Joe Cassar, dwar ix-xewqa tiegħi li dan l-artiklu jidher propju f'jum twelid Nerik Mizzi, fl-20 ta' Settembru. Sfortunatament Joe qalli li bħalissa, bħal kull sena, il-gurnal ikollu skarsezza ta' spazju, minhabba l-attivitajiet tal-Indipendenza organizzati mill-PN. L-istess sfortuna toqot lil Nerik fl-anniversarji tal-mewt tiegħu, fl-20 ta' Diċembru – proprju fil-jiem ta' ferħ tal-Milied, li allura jdedu, jekklissaw dak l-avveniment ta' sogħba kbira fl-istorja ta' pajjiżna u tal-PN.


Intant, qbilna li dan l-artiklu jidher illum u, minhabba t-tul tiegħu, ikompli għada.

Ma kellix ċans nirriċerka kemm xtaqt, għax hemm hafna aktar milli se ssibu hawn x'jinkiteb dwar dak li, wara mewtu, avversarju politiku ewlieni tiegħu, Dom Mintoff, kien sejjahlu "L-aqwa fost il-Maltin".

Għalhekk hawn, bl-approvazzjoni tiegħu, qed nuża, bħala bażi, artiklu li kien kiteb fl-2001 Jean Pierre Debono, illum Koordinatur Politiku tal-PN.

L-ewwel snin

Nerik Mizzi twieled nhar l-20 ta' Settembru 1885, fl-istess dar



Nerik Mizzi (1885 – 1950)

fejn għex l-ewwel snin ta' hajtu, fi Triq Zekka, il-Belt. Missieru Fortunato, kien l-aktar politiku importanti fl-istorja ta' Malta tas-Seklu Dsatax u l-bidu tas-Seklu Għoxrin.

Għall-istudji sekondarji, missieru bagħtu s-Seminarju ta' Ghawdex. Huwa beda jistudja fl-Università ta' Malta fl-1903. Ried ikompli jistudja l-Liġi.

Kien irranġa biex imur jistudja Rumà fl-1906, u aktar tard f'Urbino. Hemmhekk kien attiv hafna bħala ġurnalist u kien jikteb f'diversi ġurnali u rivisti. Kien jagħmilha ta'

korrispondent għal *Malta*. F'dak iż-żmien kien attiv hafna wkoll fil-hajja studenteska tal-Italja.

Meta ġie Malta, fl-1912, ha l-*warrant* u beda jipprattika ta' avukat. Iżda l-hajja politika fit li xejn hallietlu hin għall-karriera tiegħu. Tista' tgħid li mill-1921 'il quddiem ma pprattikax aktar ta' avukat.

Bħala karattu kien ċajtjer u jaf jiehu ċajta, speċjalment meta din kienet tikkonċerna lilu. Fl-istess hin kien bniedem kalm u dejjem hosbien. Kien jinkoraġġixxi hafna li-

zghazagh, speċjalment lill-kittieba zghazagh. Dejjem kien isib il-hin biex imur fi-*Circolo Giovine Malta* li kien waqqaf hu stess, u hemm jisma' l-opinjoni tal-hafna zghazagh li kienu jiffrekwentawh.

Huwa hareġ l-ewwel darba għall-politika f'Novembru tal-1915 bħala kandidat għal Ghawdex. Kien appoġġat mill-*Comitato Patriottico* u ġie elett b'maġġoranza tajba. F'dawk iż-żminijiet diffiċli kien jippreferi l-politika astenzjonista nazzjonalista, jiġifieri politika passiva u ta' protesta.

Il-Qorti Marzjali tal-1917

Il-hakkiema Ingliżi mill-ewwel għokritom għajnejhom mill-impenn politiku tiegħu favur kostituzzjoni liberali. Indunaw li kien se jkollhom jiffaċċjaw politiku b'lehen għoli, u riedu jagħlqu halqu mill-ewwel, qabel jikber iżzejjed. Fl-1917 Nerik kien ġie arrestat fir-residenza tiegħu u proċessat fil-Qorti Marzjali b'akkuzi ta' sedizzjoni. Il-mottiv kienu l-kitbiet u sqarrijiet tiegħu kontra l-Imperu Ingliż, u sentenza ta' sena prigunerija b'xogħol iebs kienet imbidlet għal "ċensura harxa", wara kundanni u protesti mill-poplu. Kien inżamm arrestat aktar minn tliet xhur fil-*Barracks Militari* ta' Verdala. Nerik kiteb aktar tard li huwa safi' arrestat fl-istess jum li l-haddiema tatarzna għamlu l-ewwel strajk tagħhom. **Kien l-uniku politiku li tkellem u kiteb favur dak l-istrajk.** Fil-fatt il-haddiema dahlu l-Belt ifittxuh, iżda hu kien diġà arrestat.

Meta żżewweġ lit-tifla tas-Surmast Paulino Vassallo, mar joqgħod fid-dar ta' Triq San Gwann, fejn baqa' jgħix sakemm miet, u fejn illum hemm il-Fondazzjoni msemmija għalih u għal missieru Fortunato.

Kien dejjem nieqes mill-flus. Il-kampanji kienu jsiru bl-għajnuna tal-hbieb. Żgur li l-familja ma kinetx tgħix li kieku martu ma kinetx tagħti l-lezzjonijiet tal-pjanu. Kellu kuragg kbir. Ma kienx jiddejjaq jekk isib xi folla ostili. Kemm-il darba l-pulizija jew hbiebu talbuh johroġ minn xi bieb tal-ġenb. Hu dejjem irrifjuta.

Fil-politika tiegħu kien influwenzat hafna mill-ideat li kien għadda minnhom fl-Italja fil-bidu tas-seklu, meta kien student hemmhekk. Kien demokratiku konvint hafna. Jemmen li l-poplu għandu dritt għar-rappreżentanza tiegħu. Infatti kien kontra s-Senat (li kellna bejn l-1921 u l-1933), għaliex dan ma kienx elett mill-poplu iżda minn ftit individwi. Kien liberali hafna fil-hsibijiet tiegħu u kien ihobb hafna jirreferi għaž-żmien tar-*Risorgimento* Taljan.

għal paġna 7

Il-hajja parlamentari ta' Nerik Mizzi

minn paġna 6

Kellu ideat soċjali avvanzati hafna għal żmien. Kien jemmen hafna fid-drittijiet tal-haddiema, u għen biex jitwaqqfu xi kooperattivi. Min kien jafu jgħid li qatt ma bagħad lill-Ingliżi, anzi kien jammirahom bħala poplu. Ċertament iżda kien iħares lejhom bħala avversarji u hakkiema. Ma kellu rimors għal hadd u għal xejn. Kien joqgħod hafna l-vjolenza. L-irvellijiet tal-1919 inkwetawh wisq.

Fl-inkwiet li qam fil-pajjiż l-importanza ta' Nerik Mizzi reggħet feġġet meta huwa ssejjah biex jagħmilha ta' Segretarju tal-*Assemblea Nazionale*. Meta fis-7 ta' Ġunju ra n-nies bid-dem, Nerik wera kemm kien kontra l-vjolenza u għamel diskors qawwi kontrih, iżda fl-istess hin diskors ta' appoġġ għall-Maltin.

Ried id-Dominion Status għal Malta

Nerik Mizzi kien laqa' l-Kostituzzjoni tal-1921, iżda kellu l-kuraġġ jgħid li din ma kinetx adegwata, għax kien hemm f'wejjeġ importanti li l-Parlament Malti ma kellux kontroll fuqhom. Hu ried li Malta tingħata d-*Dominion Status*, kif kienu ngħataw l-Afrika t'Isfel, il-Kanada u l-Awstralja.

Kien kontra l-impożizzjoni tal-lingwa Ingliża: "*Jien konvint li l-konnoxxenza tal-lingwa Ingliża mhux biss hi meħtieġa iżda wkoll indispensabbli. Iżda li toħnoq l-użu u t-taġħlim tal-lingwa Taljana jfisser li qed tbaixxi ferm il-livell kulturali tagħna, paragonat ma' dak tal-Ingliżi.*"

Għal dik l-ewwel elezzjoni tal-Parlament, fl-1921 in-Nazzjonalisti kienu maqsumin f'żewġ partiti, il-*Partito Democratico Nazionale* (PDN) li kien iffirma Nerik, li tella' l-



Nerik Mizzi flimkien ma' kandidati oħra li kienu harġu fuq l-Ewwel Distrett, f'pubblicità ta' waħda mill-kampanji elettorali wara t-Tieni Gwerra Dinjija

erba' kandidati ta' Ghawdex, u l-*Unione Politica Maltese* (UPM) imwaqqfa minn Monsinjur Ignazio Panzavecchia. L-istatut tal-PDN kien jgħid li kellhom l-iskop li "jitwettaq programm soċjali, ekonomiku u politiku ta' liberta', ta' ġustizzja u ta' progress ispirat mill-prinċipji Kattoliċi u t-tradizzjonijiet nazzjonali tal-Poplu Malti."

L-għaqda

Iż-żewġ partiti Nazzjonalisti bdew jaraw kif isibu t-triq biex jingħaqdu, għax kien ċar li jekk jibqgħu mifruda kien se jgawdi l-partit pro-Ingliż *Constitutional* ta' Gerald Strickland.

L-għaqda taż-żewġ partiti Nazzjonalisti bħala *Partito Nazionale* fl-1926, saret fuq proposta ta' Nerik Mizzi, u skont kundizzjonijiet li insista fuqhom hu. Il-partit il-ġdid ġie ddikjarat li kien kontinwazzjoni tal-partit oriġinali mwaqqaf minn Fortunato Mizzi fl-1880. Nerik

Mizzi mexxa l-PDN flimkien ma' Sir Ugo Mifsud bejn l-1926 u l-1942 (meta kien arrestat mill-ġdid mill-Gvern Kolonjali, u mbagħad internat u eziljat matul il-Gwerra, iżda dwar dan aktar 'l isfel).

Il-kwistjoni tal-lingwa

Il-kwistjoni tal-lingwa kienet ilha fil-hajja politika Maltija mis-seklu ta' qabel. Nerik kien jiddefendi l-kultura Taljana bħala l-kultura Maltija għaliex din kienet għieda kulturali mal-Imperu kbir Ingliż.

L-Ingliżi kienu jgħidu li l-Maltin ma kellhomx kultura tagħhom u għalhekk ma kinux nazzjon. L-uniku mod kif in-Nazzjonalisti setgħu jirriafferma l-kultura tagħna kien billi jiddefendu l-kultura Taljana f'pajjiżna.

Biex wiehed jifhem din il-materja jrid jaħseb bil-mentalità ta' dak iż-żmien. Għal hafna u hafna snin il-kultura Taljana kienet meqjusa bħala l-kultura Maltija.

L-istess Ingliżi kienu jirrikonoxxu dan, tant li għal kwazi mitt sena hallew l-użu tal-Taljan fil-Qrati u fis-sistema edukattiva. It-Taljan kien il-lingwa tal-Knisja, tal-Qrati, tal-gazzetti u tal-edukazzjoni. L-Ingliż beda jiġi mbuttat aktar meta l-Ingliżi indunaw li kienu għadhom la ddominaw lil Malta u lanqas lill-Maltin.

Bdew jinkwetaw li l-Maltin kienu wisq marbutin ma' tradizzjonijiet li ma kinux bħal tagħhom, u dan huma riedu jeqirduh. Għalhekk id-difiża tal-kultura Taljana kienet id-difiża tal-kultura Maltija.

In-Nazzjonalisti qatt ma kienu kontra l-użu tal-Malti, iżda kienu jafu li wara l-Ewwel Gwerra, l-Ingliżi riedu javvanzaw lill-Malti bħala attack iehor kontra l-influenza tal-Taljan u l-kultura tagħna ta' dak iż-żmien.

Uhud mill-kittieba l-aktar importanti tas-seklu kienu Nazzjonalisti. Nerik Mizzi stess

kien juża kontinwament il-Malti, iżda fil-Parlament kien jippreferi jtkellem bit-Taljan quddiem l-Ingliżi u l-Istricklandjani, għalkemm kien jaf ukoll bl-Ingliż.

Għal darb'ohra Nerik kien sfortunat għax din il-kwistjoni tal-lingwa hraxet ukoll minn meta l-Kap tal-Partit Faxxist fl-Italja, Benito Mussolini, sar Prim Ministru, meta l-koalizzjoni *Blocco Nazionale* (li kienet tinkludi Faxxisti, Popolari, liberali u nazzjonalisti) kisbet il-fiduċja tal-Parlament.

Favur it-Taljan... allura Faxxista!

Għalhekk minn dakinhar il-hakkiema Ingliżi, dawk li kienu jappoġġjawhom (għall-interessi tagħhom) jew kienu kontra l-PN, bdew ixerrdu l-idea li kull min kien jiddefendi l-lingwa u l-kultura Taljana, allura kien Faxxista.

Dan xejn ma kien aktar 'il bogħod mill-verità. Infatti meta hawn Malta bdew ġejjin refugjati politiki, anti-Faxxisti, fosthom kien hemm il-Kattoliku Giuseppe Donati u s-Soċjalista Umberto Calosso. Meta wasal Malta Donati l-ewwel ma ltaqa' kien ma' Nerik li baqgħu hbieb sal-mewt bikrija tiegħu fl-1931 f'Parigi minhabba t-tuberkolozi.

F'Malta kien beda jgħallim it-Taljan fil-Kulleġġ San Edwardu, iżda ma kienx jiflah għat-tentattivi tal-Gvern Ingliż u l-Istricklandjani li riedu jeqirdu l-lingwa u l-kultura Taljana, u dwar dan kien kiteb diversi artikli fil-*Malta*, fosthom wiehed bl-isem '*Fandonie Stricklandiane*' fejn ikkundanna dan l-aġir. B'hekk hu spiċċa kkunsidrat għadu mill-Ingliżi u dawk kollha li kienu jappoġġjawhom f'Malta.

It-tieni u l-ahhar parti tidher fil-harġa ta' għada